



கலைஞர்
100
1924 - 2024

முரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம்: 10.8.1942 - முரசு: 83 - ஒலி: 201 - திருவள்ளூர் ஆண்டு 2056 - மாசி 18 - ஞாயிற்றுக்கிழமை 02 மார்ச் 2025 - திருச்சி ★★ 36 பக்கங்கள் Established: 10.8.1942 - Volume: 83 - Issue 201: Thiruvalluvar Year - 2056 - Maasi 18 - Sunday 02 March 2025 - Trichy ★★ 36 Pages ₹5.00



தமிழ்நாடு முதலமைச்சர் மு.க.ஸ்டாலின் அவர்கள் நேற்று முன்தினம் (28.2.2025) சென்னை, கொட்டிவாக்கம், ஓய்.எம்.சி.ஏ.மையானத்தில் நடைபெற்ற தமிழ்நாடு முதலமைச்சர் கழகத் தலைவர் அவர்களின் 72-வது பிறந்தநாள் மாபெரும் பொதுக்கூட்டத்தில் கலந்து கொண்டு ஏற்புரையாற்றினார். இவ்விழாவில், திராவிடர் கழகத் தலைவர் கி.வீரமணி, கழக பொதுச் செயலாளர் நிர்வாகத்துறை அமைச்சர் துரைமுருகன், சென்னை தெற்கு மாவட்ட கழகச் செயலாளர் மருத்துவம் மற்றும் மக்கள் நலவாழ்வுத்துறை அமைச்சர் மா.சுப்பிரமணியன், அமைச்சர் பெருமக்கள், நாடாளுமன்ற, சட்டமன்ற உறுப்பினர்கள், தமிழ்நாடு காங்கிரஸ் கமிட்டித் தலைவர் கு.செல்வப்பெருந்தகை, ம.தி.மு.க. பொதுச் செயலாளர் - நாடாளுமன்ற உறுப்பினர் வைகோ, மார்க்சிஸ்ட் கம்யூனிஸ்ட் கட்சியின் மாநிலச் செயலாளர் பெ.சண்முகம், இந்திய கம்யூனிஸ்ட் கட்சியின் மாநிலச் செயலாளர் இரா.முத்தரசன், இந்திய யூனியன் முஸ்லிம் லீக் தலைவர் கே.காதர் மொய்தீன், விடுதலைச் சிறுத்தைகள் கட்சியின் தலைவர் - நாடாளுமன்ற உறுப்பினர் தொல். திருமாவளவன், மனிதநேய மக்கள் கட்சித் தலைவர் எம்.எச்.ஜவாஹிருல்லா, கொங்குநாடு மக்கள் கட்சி பொதுச் செயலாளர் ஈ.ஆர்.ஈஸ்வரன், தமிழக வாழ்வுரிமை கட்சித் தலைவர் தி.வேல்முருகன், திராவிட இயக்கத் தமிழர் பேரவை தலைவர் சுப.வீரபாண்டியன், மூவேந்தர் முன்னேற்றக் கழக தலைவர் ஜி.எம்.ஸ்ரீதர் வாண்டையார், தமிழ்நாடு விவசாயிகள் தொழிலாளர்கள் கட்சித் தலைவர் பொன், குமார், சமத்துவ மக்கள் கழகத்தின் தலைவர் எர்ணாவூர் நாராயணன், மக்கள் விடுதலை கட்சி நிறுவனத் தலைவர் சு.க.முருகவேலராஜ், மனிதநேய ஜனநாயக கட்சி தலைவர் தமீமுன் அன்சாரி, முக்குலத்தோர் புலிப்படை தலைவர் கருணாஸ், ஆதித்தமிழர் பேரவை நிறுவனர் அதியமான், ஆம் ஆத்மி கட்சியின் மாநிலத் தலைவர் வசீகரன், தமிழ் மாநில தேசிய லீக் பொதுச் செயலாளர் திருப்பூர் அல்தாப், அகில இந்திய வல்லரசு பார்வாடு பிளாக் பி.என்.அம்மாசி, தலைமைக் கழக நிர்வாகிகள், கழகத்தின் பல்வேறு அணிகளின் நிர்வாகிகள், உள்ளடாசி அமைப்புகளின் பிரதிநிதிகள் ஆகியோர் கலந்து கொண்டனர்.

தமிழ்நாட்டின் உரிமைகளைக் காக்க நாம் ஓரணியில் நின்று ஒருங்கிணைந்து குரல் கொடுப்போம்!

இன்று தொடங்குகிறது 2026 - வெற்றி!

பிறந்தநாள் விழா பொதுக் கூட்டத்தில் தலைவர், முதல்வர் மு.க.ஸ்டாலின் எழுச்சிப் பேருரை!

சென்னை, மார்ச் 2 -
சென்னை - கொட்டிவாக்கம் ஓய்.எம்.சி.ஏ. மையானத்தில் நேற்று முன்தினம் (28.02.2025) மாலை நடைபெற்ற, தமது 72-ஆவது பிறந்தநாள் விழா பொதுக்கூட்டத்தில் கலந்துகொண்டு ஏற்புரை ஆற்றிய கழகத் தலைவர் - முதல்வர் மு.க.ஸ்டாலின் அவர்கள், “தமிழ்நாட்டின் உரிமைகளைக் காக்க நாம் ஓரணியில் நின்று ஒருங்கிணைந்து குரல் கொடுப்போம்” என்றும் “இன்று தொடங்குகிறது 2026 வெற்றி” எனவும் குறிப்பிட்டார்.

முதல்வர் மு.க.ஸ்டாலின் அவர்கள் ஆற்றிய உரை வருமாறு:-

72-ஆவது பிறந்தநாள் கொண்டாடும் நான் - 75-ஆவது ஆண்டு பவள விழா கொண்டாடிய திராவிட முன்னேற்றக் கழகத் தலைவராகப் பணியாற்றி வருவது தான் எனக்குக் கிடைத்த மிகப்பெரிய பெருமை! கோடான கோடி உடன்பிறப்புகள் - இங்கு என்னை வாழ்த்திய தலைவர்கள் - தமிழ்நாட்டு மக்கள் - உங்களால்தான் நான் முதலமைச்சராக அமர வைக்கப்பட்டிருக்கிறேன்! தி.மு.க. தலைமை பொறுப்பாக இருந்தாலும் - தமிழ்நாட்டின் முதலமைச்சர் பொறுப்பாக இருந்தாலும் - இரண்டுமே பேரறிஞர் அண்ணா இருந்த இடம்! நம்முடைய தமிழினத் தலைவர் கலைஞர் அவர்கள் அமர்ந்த இடம்! அந்த இடத்தில், இந்த சாதாரண - சாமானிய ஸ்டாலினையும் உட்கார வைத்தது, கழகத்தின் கோடான கோடி உடன்பிறப்புகள்தான்! உங்களின் இல்லத்திற்கும் - உள்ளத்திற்கும் என்னுடைய மனமார்ந்த நன்றியையும் வணக்கத்தையும் முதலில் தெரிவித்துக் கொள்கிறேன்!

கலைஞரின் உடன்பிறப்புக்கு ஓய்வில்கலை, சாய்வில்கலை!

நான் ஏற்கெனவே பலமுறை சொல்லியிருக்கிறேன்... இது, நான் நினைத்துப் பார்க்காத இடம்... இது, நான் நினைத்துப் பார்க்காத உயரம்! இந்த இடத்துக்கு என்னை அழைத்துக் கொண்டு வந்தவர்கள், உடன் பிறப்புகளான நீங்கள்தான்! கோபாலபுரம் நான் பிறந்த இடமாக இருந்தாலும் - தமிழ்



நாடு முழுவதும்தான் என்னை வளர்த்தது! ஏன் என்றால், 60 ஆண்டுகாலமாகத் தமிழ்நாட்டில் கிழக்கு - மேற்கு, வடக்கு - தெற்கு, கிராமம் - நகரம், குறுக்கு - நெடுக்கு, வெயில் - மழை, இரவு - பகல், பசி - தூக்கம் பார்க்காமல்,

ஒடியாடி உழைத்து, கருப்பு - சிவப்புக் கொடியை ஏற்றியதால்தான், கோட்டையில் கொடியேற்றும் வாய்ப்பு எனக்குக் கிடைத்தது! ஓயாமல் உழைத்த தலைவர் கலைஞரின் வழித்தடத்தில், நானும் ஓயாமல் உழைக்கிறேன். தலைவரான பிறகும் உழைக்கிறேன்... முதல்வரான பிறகும் உழைக்கிறேன்! அண்ணாவின் தம்பிக்குக் - கலைஞரின் உடன்பிறப்புக்கு ஓய்வும் இல்லை; சாய்வும் இல்லை என்ற எண்ணத்துடன் உழைக்கிறேன்! அதனால், இது போன்ற பிறந்தநாள் விழாக்கள் நெடுஞ்சாலைப் பயணத்தின் வரும் ஸ்பீட்-பிரேக் போல; ஒரு நிமிட ஓய்வு; அவ்வளவுதான்!

இந்த இனிய விழாவை, நான் மகிழ்ந்தக் கவையில் ஏற்பாடு செய்திருக்கும் மாறத்தான் அமைச்சர் - சென்னை தெற்கு மாவட்டக் கழகச் செயலாளர் - அமைச்சர் மா.சுப்பிரமணியன் அவர்களக்கும்; அவருக்குத் துணைநின்ற சென்னை தெற்கு மாவட்டக் கழக நிர்வாகிகள், செயல்வீரர்கள், கழகத் தோழர்கள் அனைவருக்கும்

என்னுடைய வாழ்த்துகள்! நன்றி!

உரிமைக் குரலை எழுப்பிட

வாய்ப்பாக அமைந்த கூட்டம்!

இந்த நிகழ்ச்சியில் எனக்கு என்ன மகிழ்ச்சி என்றால், இது பிறந்தநாள் வாழ்த்துக்காக மட்டும் இல்லாமல், நம்முடைய தோழமைக் கட்சித் தலைவர்கள் அனைவரும் ஒரே மேடையில் இணைந்து, மூத்த அமைச்சரும் கழகப் பொதுச் செயலாளரும் அருமை அண்ணன் துரைமுருகன் அவர்கள் தலைமையில் தமிழ்நாட்டுக்கான உரிமைக்குரலை எழுப்புவதற்கு வாய்ப்பாக அமைந்திருப்பதுதான் என்னுடைய மகிழ்ச்சிக்குக் காரணம்!

மானமிக அய்யா ஆசிரியர் அவர்களும் - சகோதரர் செல்வப்பெருந்தகை அவர்களும் - அண்ணன் வைகோ அவர்களும் - தோழர்கள் சண்முகம் அவர்களும், முத்தரசன் அவர்களும் - என் பாசமிரு சகோதரர் திருமாவளவன் அவர்களும் - பேராசிரியர்கள் அய்யா காதர் மொய்தீன் அவர்களும், ஜவாஹிருல்லா அவர்களும் - அதேபோல,

தோழமைக் கட்சித் தலைவர்களே! என்னை முதலமைச்சர் நாகாலியில் உட்கார வைத்தவர்கள் நீங்கள். உங்களை எப்போதும் என்னுடைய இதய நாகாலியில் நான் உட்கார வைத்திருக்கிறேன்! உங்களுக்கு நான் உறுதியோ சொல்லிக் கொள்கிறேன்... நம்முடைய ஒற்றுமைதான், தமிழ்நாட்டைக் காப்பாற்றியிருக்கிறது! தமிழைக் காப்பாற்றியிருக்கிறது! சமூகநீதியைக் காப்பாற்றியிருக்கிறது! சகோதரத்துவத்தைக் காப்பாற்றியிருக்கிறது! ஒற்றுமையைக் காப்பாற்றியிருக்கிறது! ஏன், ஒட்டுமொத்த இந்தியாவையே காப்பாற்றியிருக்கிறது!

சகோதரர்கள் ஈஸ்வரன் அவர்களும், வேல்முருகன் அவர்களும், அருணாச்சலம் அவர்களும், பேராசிரியர் சுப. வீரபாண்டியன் அவர்களும், பொன், குமார் அவர்களும், ஸ்ரீதர் வாண்டையார் அவர்களும், எர்ணாவூர் நாராயணன் அவர்களும், முருகவேலராஜன் அவர்களும், கருணாஸ் அவர்களும், அதியமான் அவர்களும், அம்மாசி அவர்களும், தமீமுன் அன்சாரி அவர்களும், திருப்பூர் அல்தாப் அவர்களும், வசீகரன் அவர்களும் என இந்த மேடையே, உரிமைக்களமாக - வெற்றிக்கான அடித்தளமாக அமைந்திருக்கிறது.

வெற்றி விழா மேடையாக

அமைந்த கூட்டம்!

பிறந்தநாள் விழா மேடையைப் போல் இல்லை, வெற்றி விழா மேடையைப் போல் இருக்கிறது! ஆமாம், இது வெற்றி விழா மேடைதான்! 2019-இல் இருந்து கொள்கைக் கூட்டணி அமைத்து வெற்றி பெற்றுவரும் நாம், 2026-இலும் அடைய இருக்கும் வெற்றிக்குத் தொடக்க விழா மேடை இது! என்னைச் சந்திப்பவர்கள், “உங்கள் வெற்றிக்கு எது அடிப்படை?” என்று கேட்டால், எங்களின் தோழமை உணர்வுதான் என்று அனைத்து இடத்திலும் மறக்காமல் பதிவு செய்பவன் நான்! ஏன், தமிழ்நாடு சட்டமன்றத்திலேயே கூட பதிவு செய்திருக்கிறேன்! ஊடக நண்பர்களுக்கும், எதிர்க்கட்சியினருக்கும் நான் சொல்லிக் கொள்ள விரும்புவது, கருத்தியல் கூட்டணி அமைத்திருக்கும் எங்களுக்குள் கருத்து மாறுதல் வரும், ஆனால், விரிசல் வராது! எங்களின் ஒற்றுமையை எரிச்சலுடன் பார்த்து, விரிசல் வருமா என்று சிலர் எதிர்பார்த்துக் கொண்டு

நீதியைக் காப்பாற்றியிருக்கிறது! சகோதரத்துவத்தைக் காப்பாற்றியிருக்கிறது! ஒற்றுமையைக் காப்பாற்றியிருக்கிறது! ஏன், ஒட்டுமொத்த இந்தியாவையே காப்பாற்றியிருக்கிறது!

அ.தி.மு.க. கூட்டணி வென்றிருந்தால் தமிழ்நாட்டை பா.ஜ.க. களீகரம் செய்திருக்கும்!

நீங்கள் கொஞ்சம் சிந்தித்துப் பாருங்கள்... 2021-இல் தப்பித்தவறி அ.தி.மு.க - பா.ஜ.க கூட்டணி ஆட்சிப் பொறுப்புக்கு வந்திருந்தால், இன்று தமிழ்நாடு தரை மட்டத்துக்குச் சென்றிருக்கும்! தமிழ்நாட்டின் அத்தனை உரிமைகளும் அ.தி.மு.க. கொத்தடிமைகளால் அடகு வைக்கப்பட்டிருக்கும்! அ.தி.மு.க.-வை மிரட்டிப் பணிய வைத்து, அவர்கள் கட்சியையும் - தமிழ்நாட்டையும் கபளீகரம் செய்திருக்கும் பா.ஜ.க.!

இந்தக் கொடிய சக்திகளிடம் இருந்து, தமிழ்நாட்டை மீட்ட கூட்டணி, நம்முடைய மதச்சார்பற்ற முற்போக்குக் கூட்டணி! இன்றைக்கு, இந்தியாவுக்கு வழிகாட்டும் கூட்டணியும் நமது கூட்டணிதான்! தமிழ்நாட்டை மற்ற மாநில மக்கள் எல்லாம், வியந்து பார்க்கு வகையில் திராவிட மாடல் ஆட்சியைச் சிறப்பாக நடத்தி வருகிறோம்.

இதை ஒன்றிய பா.ஜ.க. அரசால், தாங்கிக் கொள்ள முடியவில்லை! நம்முடைய மாநிலத்துக்கான எந்த நன்மையையும் செய்வது இல்லை! பிறகு, என்ன செய்கிறார்கள்? எப்படியெல்லாம் தமிழ்நாட்டை வஞ்சிக்கலாம் என்று பார்த்து பார்த்துச் செய்கிறார்கள்... நீட தேர்வைத் திணித்தார்கள். புயல் - வெள்ளம் என்று பீரோடு சொல்லிக் கொடுத்தார்கள்... நம்முடைய ஒற்றுமைதான், தமிழ்நாட்டைக் காப்பாற்றியிருக்கிறது! தமிழைக் காப்பாற்றியிருக்கிறது! சமூக

தமிழ்நாட்டின் கல்வியை சீர்குலைக்க புதிய கல்விக் கொள்கை!

இப்போது சமீப காலமாக, தமிழ்நாடு எதனால் முன்னணியில் இருக்கிறது என்று பார்த்தவர்கள், கல்வியால்தான் இவர்கள் முன்னிலையில் இருக்கிறார்கள் என்று

தொடர்ச்சி 4-ஆம் பக்கம்